

ሓምላይ ምንቅስቃስ ኤርትራ ንማሕበራዊ ዕርቅን ፍትሕን
Eritrean Green movement for Social Reconciliation and Justice

ዋዕላ ናይ ሱዉኣትና ሕድርን ባህሊ ህዝብናን መድረኻዊ ሕቶን ስለ ዝኾነ ንድግፎ፤

ሰልፊ ደመክራሲ ህዝቢ ኤርትራ
ኣብ ዋዕላ ኪዳን የሎኹን ምስ በለት ጉሂና፣5/4/2010

ክቡራት ኣሓትን የሕዋትን ደለይቲ ለውጢ፤

ኣብ ዋዕላ ክትከይድ ዋዕላ የድሊ። እዚ ድማ ንቡር ኣገባብ ዋዕላን ውዕልን ኢዩ። ቅድም እቶም ዓባይትን ዝምልከቶምን ለባማትን ዋዕላ ይገብሩ። ንሶም ምስ ተወዓላቲ ድማ ናይ ዝሰፍሑ ህዝቢ ዋዕላ ይጽዋዑ። እዚ ችኑዕ ኣገባብ ኣብ ወሽጢ ኤርትራዊ ደሞክራሲያዊ ኪዳን ከም መስርሕ ካብ ዝኣቱ ነዊሕ ግዜ ኢዩ። እዚ ዝተኸስተ ዘይምርድዳእ፣ ምስ ተራእዮውን ናኣሽቱን ዓባይትን ዋዕላታት ይግበር ኣሎ ምስ በሎና፣ ባህልና ክሳብ ክንደይ ሓያልን ኣፍራይን ምጂኑ ተረዲእና ብተስፋ ተጸቢና። እንተኾነ ሰደህኤ ካብ ዝግበር ዝነበረ ዋዕላታት ኣየጽገብናን ኢሎም ንቅልዕ ኣዋጅ ምስ ኣውጽኡ ብዙሕ ጉሂና።

ብብዙሕ ምክኒታት ነዚ ዋዕላ ሰደህኤ ከም ዘየለዉሉ ብኣዋጅ ገሊጾም። ብድልየትን ብውሳኔን ኣባላት ኪዳን ንሶም ዘንቐልዎን ዝነበርዎን ዝቆጸርዎን የሎናሉ ክብሉ ከለዉ ስለምንታይ ዘይንጉሂ። ሓደ ፖሎቲካዊ ውድብ ክህሉን ንነፍሱ ክገልልን መሰሉ ኢዩ። እንተኾነ እቲ መሰል ኣብ ሓደ ግዜ ንኣድነት ህዝብን ንሉሉላውነት ሃገርን ኣብ ዘርኢ ገደብ ክግበረሉ ከም ዝግብኡ ስለ ንኣምን፣ ንሕናውን ቕሬታና እነሆ ንህዝቢ ንቕርብ። ቕሬታና ክንገልጽ ኸኣ ሃገራዊ መሰልና ኢዩ። ሓምላይ ምንቅስቃስ ኤርትራ ንማሕበራዊ ፍትሕን ዕርቅን ንምክልኻል ከባብን ዝቆመ ከም ስሙ ዝምስክሮ ዕርቅ ዘደሊ፣ ንዕርቅ ዝማኅት ምንቅስቃስ ኢዩ። ማሕበራዊ ፍትሕን ዕርቅን ኣብ ሃገርና ክነግስ ርእይቶና ንህብ፣ ሕቶ ከባቢ ካልኣይ ኣካልና ሙጂኑ ንህዝብናን ንፖለቲካዊ ሜዳን ነንቐቕሕ ጸኒሕና። ኣብ ደንበ ተቐውሞ ድማ ባህላዊ ኣፈታትሓ ግርጭት ክምዕብል፣ ንሓደ ክየርሓቕና ንሓደ ክየቕረብና ንመክርን ዓገብ ንብልን። እዚ ድማ ብትሕትና ኢዩ። እዚ ሕጂ ተኸሲቱ ዘሎ ዘይምርድዳእውን ነዊሕ መግለጺ ክይገብርና፣ ብሕጽር ዝበለ ሸንጋሊ ዝደግሞ፣ “ኣብ ቤት ማእሰርቲ ዝርከብ ህዝብናን ጎረባብትናን ዓለምን እንታይ ይብለና” እንተብልና ኣብ ቦታኡ ኢዩ ዘሎ። ብጽሕቲ ንል እንተጠነሰት ከም ባህልና ዓቢ መርዓ ክትገብረላ፣ እቲ ተረኽቦ ቆጸራ ኣይህብን ኢዩ። ሃገር ብስንኪ ፋሺሽቲ ትፈርስ ኣላ። ግዜ ድማ ትህበና የላን። ፈተውትና ድማ መጠኑ ዝውሕዱ እንበር ዝበዝሑ ኣይረከቡና። ናይ ሱዳን ዓቢ ኣብነት ኢዩ። እቲ ንሰራና ዝወለደን ዘዕቦየን እስትራተጂ ወሻጠ ህግደፍ ኮይኑ ኣሎ። እዘን ሎሚ ምስ ህዝብና ደው ዝበላ መንግስትታትውን ናይ ህዝብን ሃገርን ሓላፍነት ዘለወን ኢዩ። ኣብ ዲፕሎማሲያ ዓለም ናይ ዘለኣለም ጸላኢ የሎን። ነዚውን ዋሕስ ዝህበና ውድብ ኣሎ ድዩ? ምክያቱ ጽባሕ ናታ ጸገም ኣለዎ ናታ ኣገባብ ኣፈታትሓ ጸገምን ድማ ሒዛ ኢያ ትውለድ። ንሱ ስለ ዝኾነ ድማ ኢዩ ኣብ 1992ዓም ቤት ጽሕፈት ስውራዊ ባይቶ ኣብ ኢትዮጵያ ዝተዓጸው። ግዜ ምሕጻር ሓደ ወገን ዝስከሞ ጉድለት ወይ ሸለልትነት ኣይኮነን። ናይ ኩሉ ደንበ ተቐውሞ ድክመት ኢዩ። ዓሰርተ ዓመት ዋዕላ ተዘሚሩ። ንእስትራተጂካዊ ህላውየ ተቐውሞን፣ ዓቕሙን፣ ሽርሒ ጸላኢን፣ ኣብ ግምት ምስ ነእቱ፣ ኸኣ፣ ኩሉ ኪዳን ተረዲዲኡ ዋዕላ እንተዝጽዊዎውን “ኣይተዓደምኩን” ዝብል ወገን ኣይምተሳእነን። ንሕና ሕጂውን ናይ ዕርቅ ፍታሕ ክነምጽእ ኢዩ ሕልናና እንበር ነቲ ዘሻድን ነቲ ዘንፍጽ ኣይኮነን። መን እሞ ብዘይ ሓውን ሓብቱን ክኸብር። እዚ ህዝቢ እዚ ድማ ብኣምላኽ፣ ብሪም፣ ብቅልሲ፣ ብሉሉላውነት፣ ብሱዉኣትና፣ ሓውን ሓብትን ዝኾነ ህዝቢ ኢዩ። ዘስደምምን፣ ዝፈላልን፣ ናይ ዉልቕ ሰባት ጽሑፋት ነንብብ ኣሎና። ንመሰል ንቅለስ ስለ ዘሎና መሰል ጸሓፍቲ እውን ክኸብር ኣለዎ፣ እንተኾነ እዚ ዝጸሓፍ ዘሎ ከም ንዓክታኻ ንላዕሊ ገጽካ ትሰዶ እሞ ኣብ ገጽካ ዝወድቕ ኢዩ። ጸሓፍቲ ንዕርቅን ንኣድነትን ብርዕኹም ክትጣብቑ ኣለዎ እንበር ንቅርሕንቲ ንህልኽ ምንብድባድ ንኹልና ክንድደና ስለ ዝኾነ

ረብሐ የብልናን። ሓደ ካብ ሓደ ሪሒቕ፣ ሓደ ብናይ ካልእ ጉድለት ክዕቢ ወይ ክሕይል ዘበት ኢዩ። ንሕና ሓይልና ኣብ ሓድነት ኢዩ ዘሎ። ኩልና ግዳያት ናይ ምንጽጻልን ጃህራን ስርዓት ህግደፍ ኢና። ኣብ ደንበ ተቓውሞ፣ ባይታ ዘሎ ፖሎቲካውያን ውድባትና ንጽቡቕን ንምሕማቕን ብዘተ ክፈትሓ ቅሩባት ከም ዘይኮና ብሩህ ኢዩ። ነዚ ድማ ከም ሕማም መንሽሮ ብምቁራጽ ጥራይ ክንፈትሓ ኣይግባእን። ደንበ ተቓውሞ ንሃገር ከድሕና እንኮ ዕድሉ፣ ምክብባርን ምውህሃድን መሰል ናይ ብጻዩ ምክባር ኢዩ። ነዚ ኣ ክንሕልዎን ክነደልድላን፣ ክነሳውታን፣ ድማ ከም ናይ ኣቦታትና ዋዕላን ጽቡቕ ድልዎትን የድልየና። ንዋዕላ ክንክይድ ዋዕላ የድልየና። ኣብ ወሽጢ ዋዕላ ድማ ዋዕላ ክህሉ ንቡር ኢዩ። ሰብ ኢና ክንጋገ ከም ንክእል ንእመን፣ ንጌጋና ድማ ነጻን ዓቓልን ሽማግሌ ካብ ህዝብናን ካብ ፈተውትናን ሓውሲና ንዕርቂ ንድለያ። ካብ ጽልእን ካብ ህልኽን ዓወት ዝርከብ እንተዘኸውን ብ1975ዓም ካብ ብሎኮ ኣስመራ መይተመለስናን። ነንሕድሕድና ዘድሜና ዕሸላት ደቕና ዘጥፍእና፣ ህዝብና ዕድል ሲኢኑ ንግዜኡ ሰቕ እንተበለ ታሪኽ ኣይርስዎን ኢዩ። ግለ ጸሓፍቲ ከም ኣቶ ግርማይ ኪዳነ “ወዲ ፍሊፖ” ዝጣበቐዎ ኩሉ ኣሉ ዝበሃል ኣይኮነን። “መትከለይ” ንድሕሪት መሊስና እንበር ንቅድሚት ኣይወሰደናን። ኣብ ግዜ ብረታዊ ቃልሲ ዋዕላ ህዝቢ ከም ዝርሳዕ ኮይኑ። “ምሳይ ወይ ኣንጻረይ” ዝብል መትከል ኣታእቲና፣ ድሕሪ ነጻነትን ህግሓኤ ዕጭ ሓንፈፍኩ፣ ናይ ምንታይ ዋዕላ “በትሪ ኣብ ኢደይ ክላ ስለምንታይ ዋዕላ ገይረ ነዚ ሓይሲ ዝቆራርጥ” ዝበለት ታሪኻዊ ኣመጻጽ ኣለዎ። ዓወት ህዝብና ኸኣ ሓደ ሰብ ይጻወተሉ ኣሎ። ስልጣን ንህዝቢ ከየሳጋግር ድማ ምስ ጎረብትና ምስ ነፍስናን ክጋጭወና ይነብር ኣሎ። ሂወት ብዘይ ሂወት ኩልና ንነብራ ኣሎና። ደቕና ድማ ኣብ ቅድሜና ጥይትን ጥሜታን ዓሳን ስደትን ይበልዎም ኣሎ። ሕጂ’ውን ህዝቢ ከም ናይ 1973ዓም ግዴና ንጻወት። ሹዑ ኣይተዓወትናን ሎሚ ግን ክንዕወት ኢና። እዚ ዋዕላ ንህዝቢ ፖሎቲካዊ ሓይሊ ክህብ ብንቕሓት ንገስግሰሉ። ኣብ ፍትሕን ዕርቕን ጥራይ ኢዩ ዘሎ ጥቕምና። ንመርሕነት ሰደህኤ ኸኣ ብትሕትና ዳግማይ ርእይቶ ክገብሩ ንማሕጸናም፣ ንኣባላቶም ኸኣ ኣባላት ህዝቢ ስለ ዝኾኑ ኣብ ዋዕላ ኣሳናደውትን ተኻፊልትን ክኾኑ ንጽወዎም። መሰልን ሓላፍነትን ሓፋሽ ውድባት ኣብ ተ.ሓ.ኤ ይኹን ህግሓኤ ኣብ ወረቓት ተጻሒፉ እንበር ህዝብና ኣየስተማቐርን። ብስንኪ ናይ ቲፎዞ ባህሪ ሓፋሽ ውድባትና ኸኣ ኢና ኣብ እዚ ሕጂ ዘሎናሉ ዓዘቕቲ ወዲቕና ዘሎና። ኣባላት ህግደፍ ኣብ ጽርግያ ወጺኦም ንፋሺሽትነት ክድግፉ ምርኣይ እዚ ጠንቂ ኣገባብ ቃልስና ኢዩ። ሰብ ካብ ሰብነት ብህልኽን ቅርሕንትን ኣውጺእናዮ ኢና። ናጽነትና ኣብ ሕልናና ኢዩ ትርክብ። ኣብ ውድብ ኣይኮነን። ውድብ መቓለሲ ባይታ ኢዩ። ንሱ በይኑ ሃገርን ህዝብን ኣይኮነን። ውድብን መንግስትን ከም ሰብ ዩሞቱ ይቅበሩ። ህዝብን ሃገርን ግን ነበርቲ ኢዮም። ህዝቢ ከፋል ግብሪ ኢዩ። ነታ ግብሪ ኣባል ንኹን ኣይንኹን ክንከፍላ ንግደድ። ሕጂ ዘሎናሉ እዋን ሃገርን ስሙር ህዝብን ኣብ ምህናጽ ኢና ዘሎና። እዚ ድማ ብትሕትናን ብምክብባርን ብእንኳን ሃባን መሰል ብጻይካ ብምእማን ኢዩ ዝዕወት። “ምንጽግጋግ” “ናተይ ስምዑ” “ኣነ ክሓስበልኩም” “ብዝይካ ናተይ ናይ ካልእ ኣይሰሚዕን” እዚ ዘሎናሉ ሕማቕ ናብራ ንኣና ጥራይ ዘይኮነን ንዝፈልጡና ዘሕዝን ኣውዲቕና ኣሎ። ካብ ግዜ ንሕና ንውንና ሎሚ ኢዩ። ጽባሕ ዋንኣ ካልእ ክኸውን ይክእል ኢዩ። እንተኾነ ንሎሚ ዝግበር ጽባሕ ንገብሮ ክይበልና፣ ብሓድነት እንተሰራሕናላ ንጽባሕ ክንኣልዎ ወይ ክንእለየላ ዓቕሚ ክህልወና ኢዩ። ስለዚ ሎሚ ንዋዕላ ንጀምሮ፣ ጽባሕ ድማ ኣብ ወሽጢ ሃገርና ምስ ኩሎም ደቂ ሃገር ንቕጽሎ። ስራሕ ናይ ዓወትን ስልጣኔን ጎደና ስለ ዝኾነ ድማ ንስራሕ። ኩሉ ብስራሕን ብጽቡቕ ድልዎትን ብሽምግልናን ኢዩ ዝፍታሕ ስለዚ ሰደህኤ ዳግማይ ርእይቶ ክትገብሩ ንላቦ።

ነተን ኣብ ግዜ ሽግሩ ንህዝብና ዝድግፉ ዘለዎ ሃገራት ንሙጉስ። ነዚ ቕዱስ ዓላም ሃገራዊ ዋዕላ ንኸዕውቱ ንዝቐለሱ ጥበብን ፍቕርን ሓይልን ክህቦም፣ ንጸሊ ብስራሕ ንሓግዞም። ብዘይ ዜና ክንስራሕ ዝካኣል ስለ ዘይኮነ ነቶም ብማዕከና ዜና ለይትን መዓልትን ህዝብና ኣብ ጉዳዩ ንና ክይከውን ዝጎላጉሱ ንንእድ። ክሳብ መጠረሻ ክምርሹ ንላቦ። ብስንኪ ኣተሃላልዎ ደንበ ተቓውሞ ህዝብና ዝሸቀረር ዘሎ ተሳኒና ሰሚርና ክንብሎ፣ ናይ ክልቲና ቅልጽም ክሰምር፣ እሞ ንጸልኢ ክንህትፎ፣ ንሃገራዊ ዋዕላ ክዕወቶ፣ ንለዓል። ብትሕትና ሃገራዊ ርእይቶናን ሕድርናን ነመሓላልፍ።

ዋዕላ ናይ ሱዌኣትና ሕድርን ባህሊ ህዝብናን ስለ ዝኾነ ክዕወት ኢዩ።

ሐምላይ ምንቅስቃስ ኤርትራ ንግሕበራዊ ፍትሕን ዕርቅን ንምክልኻል ከባብን